

an>

Title: Need to compensate the farmers who lost pulse crop due to seeds afflicted with disease in Jalaun Parliamentary Constituency, Uttar Pradesh.

श्री भानु प्रताप सिंह वर्मा (जालौन) : मेरे संसदीय क्षेत्र के अंतर्गत जनपद जालौन में उत्तर प्रदेश बीज भंडार निगम, लखनऊ द्वारा उर्द के बीज प्रजाति आजाद-3 की बिक्री राजकीय कृषि बीज भंडारों से की गयी थी, जिसमें खड़ी फसल में बड़े स्तर पर पत्ते पीले होने की शिकायत ब्लॉक डकोर, जालौन व कौंव के कृषकों द्वारा की गयी, जिसके बाद इस मामले के लिए एक जाँच कमेटी गठित की गयी, जिसने अपनी जांच में पाया कि उत्तर प्रदेश बीज भंडार निगम, लखनऊ द्वारा उपलब्ध उर्द के बीज प्रजाति आजाद-3 के पौधे पीला मौजेक रोग से ग्रसित हैं, जिसके कारण पूरी फसल पीली पड़ गयी है; जबकि अगल-बगल के अन्य खेतों में बोई गई दूसरी उर्द की फसलों में ऐसी समस्या नहीं है।

अतः मेरी केंद्र सरकार से मांग है कि उर्द आजाद-3 प्रजाति बीज से हुए रोग के कारण कृषकों को हुई क्षति का नियमानुसार मुआवजा दिलाने का कष्ट करें।